



Kelmtejn Mill-Caritas Malta Epilepsy Association



Tel: 23402845, 27436442, 21233933

email: janet.mifsud@um.edu.mt

Fax: 21320281

zenit@onvol.net

Kelmtejn mill-President

Nibda billi nitolbukom tiskuzawna jekk attendejtu għall-laqgħa ta' Marzu u sibtu l-bibien tal-Caritas magħluqa. Ahna konna avzati li l-Caritas ma kinux se jifthu minhabba l-festa tad-Duluri jum biss qabel u għalhekk ma kienx possibbli għalina li ninfurmawkom li l-laqgħa ma' kinitx ser issir. Tajjeb li f'kaz ta' dubju iccemplu 21233933 biex tkunu certi li l-laqgħa tkun ser issir.

Din in-newsletter suppost li harget f'Marzu imma minhabba l-festi li kellna fix-xahar ta' Marzu speċjalment dik ta' l-Għid kif ukoll l-elezzjoni generali, qed nohorguha issa.

Konferenza Generali 2008

L-assocjazzjoni kellha bidu tas-sena 2008 habrieki bl-organizzazzjoni tal-Konferenza Nazzjonali - 'Epilepsy – A Multidisciplinary Approach'. Din saret fid-9 ta' Frar gewwa d-Dolmen Hotel, il-Qawra. Għal darb'ohra għandna l-pjacir ngħidu li din il-konferenza kienet success kbir. Meta tqis li għaliha attendew 'il fuq minn 200 participant, tinduna kemm hawn nies interessati li jsiru jafu aktar fuq l-epilessija u kif tittrattaha. Waqt din il-konferenza konna onorati bil-prezenza fostna ta' Prof. Martin Brodie, epileptologu ta' fama internazzjonali u lil Dr. Greg Rogers, tabib li jahdem ma nies li għandhom l-epilessija u qiegħed jistudja biex igib Masters fuq din il-kundizzjoni. Dawn kienu l-kelliema principali. Prezenti kien hemm ukoll it-tliet Newrologi Maltin, Dr. Anthony Galea Debono, Dr. Josanne Aquilina u Dr. Norbert Vella.

Din il-konferenza kienet ta' interess primarjament għat-tobba tal-familja, spizjara u membri ohra fil-professjoni medika imma kien hemm ukoll attendenza mill-pubbliku generali. Dan hu ta' sodisfazzjon kbir għalina. Il-kummenti li kellna kienu tajbin u nistghu ngħidu li minnha hargu diversi punti importanti. L-ghan tagħna issa hu li bil-kooperazzjoni ta' l-awtoritajiet koncernati u l-professjoni medika inkunu nistghu nahdmu biex il-punti imqajma jigu implimentati. Punt importanti hu li għandu jkun hemm aktar dialogu u kooperazzjoni bejn il-pazjent, it-tabib tiegħu u n-newrologu.

Min jixtieq iktar dettalji dwar din il-konferenza jista' jsibhom fil-website tagħna: www.caritasmalta.org/epilepsy taht "National Conferences".

Il-Laqgħat għall-kumpliment tas-sena

Id-dati tal-laqgħat li jmiss għall-membri huma:

9 ta' Mejju

11 ta' Lulju - **Ikollna il-Laqgħa Generali**

12 ta' Settembru

14 ta' Novembru

Laqgħa Generali

Fil-11 ta' Lulju jkollna il-Laqgħa Generali u dak inhar jigi mahtur kumitat gdid. Għalhekk nitolbukom li tattendu bi hgarkom biex tiehdu sehem f'din l-elezzjoni tal-kumitat għas-sentejn li jmiss. Jekk xi hadd jixtieq jikkommetti ruhu li jghina fil-hidma tagħna ahna niehdu pjacir b'kulhadd u nheggukom tinfurmawna.

In-Service Course Għall-Għalliema u Facilitators

Fis-7, 8 u 9 ta' Lulju ser jerga' jigi organizzat in-service course iehor għat-teaching staff. L-applikazzjoni tkun tista' tingabar mill-iskejjel mill-ktejjeb li johrog id-dipartiment ta' l-edukazzjoni. Dan ikun it-tielet course li l-CMEA ser tkun għamlet biex b'hekk nuru lill-għalliema li m'għandhomx għax jinkwetaw jew jibzghu jekk ikollhom xi student bl-epilessija. F'dan il-course it-teachers jigu murija kif għandhom jieħdu hsieb lil dawn l-istudenti.

Konferenza Ewropea

Il-11-il Konferenza fuq l-Epilessija u s-Socjetà ser tinzamm f'Marsilja mill-15 sas-17 ta' Ottubru 2008. Din il-konferenza tigi organizzata mill-International Bureau of Epilepsy kull sentejn. Dawk li huma interessati li jirregistraw jistghu jsibu aktar informazzjoni fuq il website : www.epilepsyandsociety.org

Nies famużi li kellhom l-epilessija - San Pawl

Fl-antik, fl-Irlanda, l-epilessija kienet magħrufa bħala l-marda ta' San Pawl. Dan l-isem gie mill-fatt li għal mijiet ta' snin in-nies kienu jassumu li l-apostlu kien ibati bl-epilessija.

Biex jissapportjaw dan, in-nies iħarsu lejn l-esperjenza li San Pawl għadda minnha fi triqtu lejn Damasku (Atti ta' l-Appostli, Att 9, 3-9), F'dan il-passagg insibu li Pawlu jew Sawl kif kien magħruf qabel il-konverzjoni tiegħu għall-kristjanezmu, kellu accessjoni simili għall-attakk epilettiku: *"..... Huwa u sejjer lejn Damasku, f'daqqa waħda idda dawl mis-sema. Waqa' fl-art u sama' lehen jghidlu "Sawl, Sawl għaliex qieghed tippersegwitani?" Hu wiegeb "Min int Mulej?" u lehen wiegbu "Jien Gesu. Li int qieghed tippersegwita. Imma issa qum u idhol il-belt, u hemmhekk jghidulek x'għandek tagħmel." Dawk li kienu miegħu baqghu imbikkma billi semghu il-lehen u ma raw lil hadd. Sawl qam mil-art, fetah għajnejh u ma seta jara xejn. Mbagħad mexxewh minn idu u wasluh Damasku. Dam tlett ijiem ma jarax u la kiel u lanqas xorob.*

Il-waqgħa f'daqqa waħda ta' Sawl, il-fatt li ma ccaqlaqx għal xi hin ma' l-art imma mbagħad seta' jqum waħdu bla għajnun, wassal biex sa minn kmieni in-nies issuspettaw li dan l-incident drammatiku kien ikkawzat minn xi attakk 'gran mal'. Fi zminijiet aktar recenti din il-fehma sabet aktar fundament għaliex qed jigi rrapportat li f'certi attacchi epilettici wiehed mis-sintomi jista' jkun telf ta' dawl jew li n-nies isiru għomja temporanjament. It-tul ta' zmien jista' jkun minn ftit sigħat għal diversi granet.

Fl-ittri tiegħu San Pawl kultant isemmi "ix-xewka f'gismi" li biha forsi jirreferi għal din il-kundizzjoni kronika. Fit-tieni ittra lill Korintin (2Kor.12: 7) hu jghid *'li ma mmurx nintefah bija nnifsi minhabba fil-kobor tar-rivelazzjonijiet, tqegħditli xewka f'gismi, messaggiera tax-xitan, biex toqghod tniggizni halli ma nintefahx.'*

Fl-ittra lill-Galatin (Gal 4: 13-14) Pawlu jerga għal darba ohra jsemmi din il-debolezza fizika meta jghid *"Intom tafu li meta xandartilkom l-evangelu għall l-ewwel darba kien minhabba li kont marid. Għalkemm fin il-marda f'gismi kienet ta' prova għalikom, imtom ma stmerrejtuni u anqas skartajtuni, izda lqajtuni bħala angli t'Alla, bħala Kristu Gesu."* Niftakru li fl-antik in-nies kienu jobzqu lejn min kien ikollu l-epilessija, jew għax kienu jitqazzuhom jew biex ikeccu dak li kienu jahsbu li kien jittiehed (Infatti l-epilessija kienet magħrufa bħala "morbus insputatus": il-marda li tobzqilha).